

احکامی احادیث کی حفاظت و تدوین کی مسائی

(مستشرقین کے موقف کا ناقدانہ جائزہ)

یاس عرفات اعوان*

نبی کریم صلی اللہ علیہ وسلم کی سنت تشریع اسلامی کا دوسرا مصدر ہے اور قرآن عظیم کی عملی تطبیق ہے جس کی اتباع اہل السنۃ والجماعۃ کے نزدیک واجب ہے اور سنت کے علوم اللہ تبارک و تعالیٰ کے نزدیک قرآن کے بعد اشرف العلوم ہیں۔ جو رسول اکرم صلی اللہ علیہ وسلم کے اقوال، افعال، تقریرات اور احوال سے متعلقہ ہیں علمائے اسلام نے ان کے جمع کرنے، سکھانے اور منتقل کرنے اور ان کی تشریح و توضیح کا خاص اهتمام کیا، ان علوم میں ایک علم سنت نبوی کی فقہی تفسیر ہے جسے احادیث احادیث اور ان کی تشریع کے عنوان سے منصہ شہود پر لایا گیا۔ احکامی احادیث سے مراد وہ احادیث نبویہ ہیں جو عملی شرعی احکام سے تعلق رکھتی ہیں، فقہی و قانونی مواد کی حامل احادیث کو محفوظ و مدون کر کے بعد میں مستقل علم کی صورت دے دی گئی۔ مستشرقین نے عمومی طور (اپنی تحقیقات میں) پر احادیث کو اور خاص طور پر فقہی و احکامی احادیث کو موضوع بحث بنایا۔ رقم نے نصوص کے میدان میں آئندہ مستشرقین کی حیثیت رکھنے والے گولڈزیہر اور پروفیسر جوزف شاخت کی آراء کو استشراق کی نمائندہ رائے کے طور پر لیا ہے کیونکہ یہی وہ صاحبین ہیں کہ پچھلوں (بعد والوں) نے جن کے نتائج تحقیق کو غیر معمولی اہمیت دی ہے اور بعد والوں پر ان کے اثرات نمایاں طور پر دکھائی دیتے ہیں۔

گولڈزیہر اور فقہی احادیث

معروف مستشرق گولڈزیہر یہ باور کروانے کی کوشش کرتا ہے کہ فقہی و احکامی احادیث اپنی اصل کے اعتبار سے اسلامی نہیں ہیں بلکہ مختلف مقامات سے ماخوذ و مستعار مواد پر دینی رنگ چڑھا کر اسے احادیث کی صورت دے دی گئی گولڈزیہر لکھتا ہے کہ حدیث نہ صرف غیر اسلامی قوانین اور عادات کی حامل ہے بلکہ دینی و سیاسی نظریات (غیر اسلامی) کو بھی اپنے اندر جذب کیے ہوئے ہے:

For not only Law and Custom, But theology and political doctrine also took the form of Hadith. whatever Islam produced on its own or

* پیغمبر ارشعبہ علوم اسلامیہ، جی سی یونیورسٹی، فیصل آباد، پاکستان۔

borrowed from the outside was dressed up as Hadith. In such form alien, borrowed matter was assimilated until its origin was unrecognizable. Passages from the old and New Testaments, Rabbinic sayings, quotes from apocryphal Gospels, and even doctrines of Greek philosophers and maxims of Persian and Indian wisdom gained entrance into Islam disguised as utterances of the Prophet.(1)

گولڈزیہر حدیث کو یہودی، مسیحی، یونانی، ایرانی اور ہندی اثرات اور مواد کا حامل مصدر قرار دیتا ہے فاضل مستشرق کی مذکورہ رائے کو تسلیم کرنے سے یہ لازم آتا ہے کہ اسلام کسی نئے دین کا نام نہیں ہے اور پیغمبر اسلام کی سنت و حدیث ماقبل ادیان اور مختلف اقوام و ملل کے افکار و نظریات کا مجموعہ ہے۔

منقولہ سطور میں فاضل مستشرق فقہ اسلامی کے دوسرے مصدر کے ڈانڈے اجنبی اور مستعار مواد، عہد نامہ قدیم و جدید کی عبارات، ربیوں کی آراء و اقوال، غیر معتبر اناجیل کی روایات، یونانی فلاسفہ کے اعتقادات، اور ایرانی و ہندی دانش کے اصول و کلیات سے ملائے کی کوشش کرتا ہے لیکن وہ ان تمام موقع اور مقامات کی نشاندہی نہیں کرتا جن کا تذکرہ کرتا ہے۔ گولڈزیہر کا دعویٰ یعنی برقیقت نہیں ہے۔ حدیث رسول قرآنی نص کی توضیح و تشریع ہے جس کا صدور رسول اللہ صلی اللہ علیہ وسلم سے ہوا اور رسول اللہ صلی اللہ علیہ وسلم نے جو کچھ بیان فرمایا وہ اللہ تبارک و تعالیٰ کی وحی کی روشنی میں بیان فرمایا قرآنی نص اس کی شہادت دیتی ہے۔ ارشاد فرمایا گیا:

وَمَا يَبْطِلُ عَنِ الْهُوَىٰ إِنْ هُوَ إِلَّا وَحْدَهُ يُوْلَىٰ (۲)

اور وہ اپنی خواہش نفسانی سے با تین بناتے ہیں (ان کا کلام تو) تمام ترویجی ہی ہے جو ان پر بھیجی جاتی ہے۔

خود رسول اکرم صلی اللہ علیہ وسلم نے اس بات کا اظہار کیا کہ ان کے وہن سے حق کے سوا کچھ نہیں نکلتا۔ سنن ابو داؤد میں حضرت عبد اللہ بن عمرو بن العاص سے روایت ہے۔

كُتُبَ أَكْتَبَ كُلَّ شَيْءٍ أَسْمَعَهُ مِنْ رَسُولِ اللَّهِ صَلَّى اللَّهُ عَلَيْهِ وَسَلَّمَ أَرِيدُ حَفْظَهُ، فَنَهَتْنِي قُرِيَشُ، وَقَالُوا: تَكْتُبُ كُلَّ شَيْءٍ تَسْمَعُهُ وَرَسُولُ اللَّهِ صَلَّى اللَّهُ عَلَيْهِ وَسَلَّمَ بَشَرٌ يَتَكَلَّمُ فِي الغُضْبِ وَالرَّضَاءِ فَأَمْسَكْتُ عَنِ الْكِتَابَةِ فَذَكَرْتُ ذَلِكَ إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ فَأَوْ مَا بَاصِبِعَهُ إِلَى فَمِهِ، فَقَالَ أَكْتَبْ فَوَالَّذِي نَفْسِي بِيَدِهِ مَا يَخْرُجُ مِنِ الْاَحْقَـ (۳)
میں رسول اکرم صلی اللہ علیہ وسلم سے جو کچھ سنتا تھا حفظ کرنے کے لیے اس کو لکھ لیتا تھا، پھر قریش نے مجھ کو منع

کیا اور کہنے لگے کہ تم جو بات سنتے ہو لکھ لیتے ہو حالانکہ رسول اللہ ﷺ بشر ہیں، غصہ میں بھی کلام فرماتے ہیں اور خوشی میں بھی، یہ سن کر میں نے لکھنا چھوڑ دیا اور حضور ﷺ سے اس کا ذکر کیا تو آپ ﷺ نے اپنی آنکشتن سے اپنے ذہن مبارک کی طرف اشارہ کیا اور فرمانے لگے کہ تم لکھو، قسم ہے اس ذات کی جس کے قبضہ قدرت میں میری جان ہے اس سے بجزق کے کچھ نہیں نکلتا۔

مسلمانوں نے رسول اللہ کی احادیث کی حفاظت و تدوین کا جو غیر معمولی انتظام کیا اس کو مد نظر رکھتے ہوئے گولڈزیہر کا یہ بیان مصدر فقه اسلامی کی صحت و جدت پر ضرب لگانے کی کوشش کے سوا کچھ نہیں دیگر ادیان و ملل یا مختلف اقوام کے ہاں اگر بھی براصابت کوئی اصول یا خوابط موجود ہیں اور رسول اکرم صلی اللہ علیہ وسلم کی احادیث میں ان اصول و قواعد سے مشابہت پائی جاتی ہے تو اس میں اعتراض والی کوئی بات نہیں کیونکہ اسلام حقیقوں کا حامل دین ہے اور اس نے عالمگیر سچائیوں کو لینے سے کوئی عار محسوس نہیں ہے۔ غور طلب بات ہے کہ اسلام جب عالمگیر اصولوں یا سچائیوں کو بیان کرتا ہے تو ایک خاص پس منظر اور پیش منظر کے ساتھ کرتا ہے پس اس کو مد نظر رکھ کر آراء قائم کی جائیں تو بہت سارے اعتراضات وجود ہی نہ پاسکیں۔

پروفیسر جوزف شاخت کو فقہ اسلامی کے آغاز وارتفاء اور اس کے مصادر کے بارے میں اپنی تحقیقی آراء کی بناء پر حلقة استشراق میں نمایاں مقام حاصل ہے پروفیسر شاخت نے فقہ اسلامی کے مصدر ثانی حدیث و سنت پر خصوصی توجہ دی اور اس میں بھی فقہی و قانونی احادیث اس کا مرکزی موضوع رہی ہیں۔ شاخت قانون و احکام سے متعلقہ احادیث کو غیر مستند تصور کرتا ہے وہ لکھتا ہے:

We shall not meet any legal tradition from the Prophet which can be considered authentic.(4)

اپنے اسی نقطہ نظر کو دھراتے ہوئے دوسری کتاب میں لکھتا ہے:

Hardly any of these traditions, as far as matters of religious law are concerned, can be authentic(5)

اس کے بقول قانونی امور سے متعلقہ شاید ہی کوئی حدیث ہو جسے مستند کہا جاسکے۔

پروفیسر جوزف شاخت اور احکامی احادیث

پروفیسر شاخت فقہی احادیث کو مستند نہیں مانتا اسی طرح فقہی و قانونی احادیث کے زمرے میں کون سی احادیث آتی ہیں اور کون سی نہیں آتیں اس بارے میں بھی فاضل مستشرق مخصوص نقطہ نظر کے حامل ہیں عبادات سے متعلقہ احادیث کو فقہی و قانونی تصور نہیں کرتے احکامی و قانونی روایات کے بارے میں اپنے منجانح تحقیق کی بناء پر

شاخت پورے ذخیرہ روایات اور ان کی اسناد پر عدم استناد کی مہربث کر دیتے ہیں جو کہ درست علمی روشنی نہیں ہے۔ ڈاکٹر مصطفیٰ عظیمی لکھتے ہی:

Any conclusion about the traditions, their transmission, or the isnad system, etc, based on the study of legal literature would be faulty and unreliable"(6)

احادیث انتقال حدیث اور اسناد کے بارے میں قانونی فقہی ادب کے مطالعہ کی بنیاد پر کوئی حتمی نتیجہ اخذ کرنا ناقص ہو گا۔

صحابہ کرام رضی اللہ عنہم نے رسول اکرم صلی اللہ علیہ وسلم سے براہ راست دین سیکھا اور باقاعدہ اس پر اسوہ رسول کی روشنی میں عمل کیا انہوں نے مصادر دین کو محفوظ کرنے کا بھی اہتمام کیا قرآن مجید کی تحریف و تدوین کی طرح حدیث و سنت کی حفاظت اور اس کو مدون کرنے پر ساری صلاحیتیں لگائی گئیں تمام موجود وسائل و ذرائع اختیار کیے گئے۔

روایت حدیث میں حزم و اختیاط اور قول روایت میں چھان بین کا خاص انتظام کیا گیا جسے بعد میں تابعین و تبع تابعین نے بھی اختیار کیا۔ احادیث کی صحت و اسناد کا التزام کیا گیا۔ زمانہ ما بعد میں عظیم ذخیرہ احادیث کو آلودہ کرنے کی سعی مذموم کی گئی لیکن آئندہ حدیث نے عرق ریزی اور محنت شاقہ سے ایسا سارا مسودا الگ کر کے روایت و حدیث کو اپنی اصلی صورت کے ساتھ محفوظ رکھا حقیقت یہ ہے کہ حفاظت و تدوین کا یہ سارا انتظام عالم تکوین میں طے تھا کہ آخری الہامی پیغام کو اب رہتی دنیا تک کے لیے ذریعہ ہدایت کے طور پر محفوظ بانا تھا۔ اس سارے انتظام و انصرام کو پس پشت ڈالتے ہوئے یہ کہہ دینا کہ احادیث غیر مستند ہیں محقق کے غیر معروضی رویے کی نشانہ ہی کرتا ہے۔

رسول اکرم صلی اللہ علیہ وسلم نے اپنی حیات طیبہ میں فقه اور قانون سے متعلقہ اپنے فرمودات تحریر بھی کروائے جس کی متعدد مثالیں ادب احادیث میں موجود ہیں مثلاً حافظ ابن عبد البر نے ایک روایت نقل کی ہے لکھتے ہیں:

”وَكَتَبَ رَسُولُ اللَّهِ ﷺ كِتَابَ الصَّدَقَاتِ وَالدِّيَاتِ وَالْفَرَائِضِ وَالسَّنَنِ لِعُمَرَ بْنِ حَزْمٍ وَغَيْرِهِ“ (۷)

رسول اکرم صلی اللہ علیہ وسلم نے عمرو بن حزم وغیرہ کے لیے صدقات، دیات، فرائض اور سنن کے متعلق ایک کتاب رقم کروائی تھی۔

اسی طرح صحابہ کرام اور تابعین عظام نے احادیث کے مجموعے تیار کیے تھے اس حوالے سے ابتدائی کتاب

صحیفہ الصادقة تھی جو حضرت عبد اللہ بن عمرو نے مرتب کی تھی اور یہ عمرو بن شعیب کے پاس موجود تھی شیخ ابن تیمیہ رحمہ اللہ اس کے بارے میں لکھتے ہیں۔

کان فی نسخة عمرو بن شعیب من الاحادیث الفقهیة التي فيها مقدرات ما احتاج إليها

علماء الاسلام۔(۸)

عمرو بن شعیب کے نسخہ میں فہری امور سے متعلقہ احادیث موجود تھیں۔

اس صحیفے میں موجود روایات مسند احمد بن حنبل رحمۃ اللہ علیہ اور بعض دیگر کتب احادیث میں موجود ہیں صحابہ کی طرح تابعین کے پاس احکامی احادیث کے نسخہ موجود تھے قاضی عامر شععی کے بارے میں ملتا ہے کہ ان کے پاس احکامی احادیث ایک کتاب کی صورت میں موجود تھیں ان کے شاگرد عاصم ذکر کرتے ہیں کہ ہم نے امام شععی کو فہری احادیث سنائیں اور انہوں نے اجازت مرحمت فرمائی۔

عرضنا على الشعبي احاديث الفقه فاجازها“ (۹)

یہاں دو طبقات سے یہ دو مثالیں ذکر کی گئی ہیں اور ایسی کئی اور مثالیں موجود ہیں اسی طرح خاص طور پر فقیہ اور قاضی کے لیے ضروری تھا کہ وہ احکامی روایات سے واقف ہو ابتدائی احکامی احادیث کے مجموعوں میں ایک اہم مجموعہ امام ابوحنیفہ گا ہے جس کا نام کتاب الآثار ہے۔ امام صاحب نے احادیث احکام میں سے صحیح اور معمول بہ روایات کا انتخاب کر کے مستقل تصنیف میں ان روایات کو ابواب فقہیہ پر مرتب فرمایا اور یہ اپنی نوعیت کی پہلی کاوش تھی علامہ جلال الدین سیوطی تحریر فرماتے ہیں۔

من مناقب ابی حنیفة النبی انفرد بہا انه اول من دون علم الشریعة و رتبہ ابوواہ، ثم تبعه

مالك بن انس فی ترتیب الموطا و لم یسبق ابا حنیفة احد۔ (۱۰)

امام ابوحنیفہ کے انفرادیت کے حامل مناقب میں سے ایک یہ ہے کہ وہی پہلے شخص ہیں جنہوں نے علم شریعت کو مدون کہا اور ابواب پر اس کی ترتیب کی پھر امام مالک بن انس نے اپنی تصنیف لطیف موطا میں ان ہی کی پیروی کی اور اس بارے میں امام ابوحنیفہ پر کسی کو سبقت حاصل نہیں ہے۔

کتاب الآثار کے بعد دوسرا صحیح مجموعہ امام دارالجہرہ مالک بن انس کی عظیم تصنیف موطا ہے جس میں انہوں نے کتاب الآثار کی اتباع میں احادیث صحیح کو بنائے اول، صحابہ و تابعین کے آثار کو بنائے ثانی قرار دیا۔ موطا بھی فقہی ابواب کی ترتیب پر مرتب کی گئی اور اس میں پانچ سو سے زائد فہری احادیث موجود ہیں۔

جوزف شاخت موطا کی روایات کو بھی غیر مستند قرار دیتا ہے۔ (۱۱)

حالانکہ امام دارالجہر نے اخدر روایت میں بہت زیادہ احتیاط سے کام لیا حافظ ابن حبان کہتے ہیں:

كانَ مالِكُ أَوْلَى مِنْ انتِقَالِ الرِّجَالِ مِنَ الْفَقَهَاءِ بِالْمَدِينَةِ وَاعْرَضْ عَمَّنْ لَيْسْ بِشَقَةِ فِي
الْحَدِيثِ وَلَمْ يَكُنْ بِرَوْيِ الْأَمَاصِحِّ وَلَا يَحْدُثُ إِلَّا عَنْ ثُقَةٍ۔ (۱۲)

ابن حبانؓ کے بقول فقهائے مدینہ میں امام مالک وہ پہلے شخص ہیں جنہوں نے رواۃ کے بارے میں تحقیق سے کام لیا اور جو شخص حدیث میں ثقاہت کا حامل نہیں تھا اس سے اعراض کیا، وہ صحیح روایات کے علاوہ نہ کوئی اور چیز روایت کرتے اور نہ کسی غیر ثقہ سے حدیث بیان کرتے۔

شَاهَ وَلِيُ اللَّهِ رَحْمَةُ اللَّهِ عَلَيْهِ مُوطَّا كَعْلَمَتْ أَوْ اَهْمَيْتْ كَاتِذْكُرَهُ كَرْتَهُ هُوَ لَكَهْتَهُ هِيَنْ:

ان الموطا عدة مذهب مالک و اساسه، عمدة مذهب الشافعی و احمد و راسه، و
مصباح مذهب ابی حنیفة و صاحبیه و نبراسه، وهذه المذاهب بالنسبة للموطا كالشروح
للمتون وهو منها بمنزلة الدوحة من الفرعون۔ (۱۳)

موطا مالکی مذهب کی اساس ہے شافعی اور حنبلی مذهب کا ستون ہے اور مذهب حنفیہ کا چراغ ہے اور ان مذاہب کی موطا سے نسبت شروح کی ہے یعنی موطا متن ہے اور یہ اس کی شروح ہیں۔

امام مالک کے موطا میں صحیح اور مستند روایات کے التزام کا تذکرہ کرتے ہوئے یہیں دن کہتے ہیں:

From everything we know of malik's exactitude and integrity in recording hadith we may safely assume that he would not have recorded any hadith in the muwatta about whose authenticity he had any doubt. (14)

یہیں دن کے بقول امام مالکؓ نے موطا میں کسی غیر مستند حدیث کو شامل نہیں کیا۔

موطا امام مالک حدیث کی بھی ابتدائی مستقل کتب میں شمار ہوتی ہے اور فقه و قانون اسلامی کی بھی بنیادی دستاویز قرار دی جاتی ہے گویا حدیث و فقہ کی مسلمہ جامع کتاب ہے لیکن گولڈزیہ راستے صرف فقہ کی دستاویز قرار دیتا ہے اور اسے حدیث کا مجموعہ تسلیم کرنے سے انکار کرتا ہے۔ وہ لکھتا ہے۔

It is a corpus juris, not a corpus traditionum. (15)

احکامی احادیث کی تحریف و تدوین پر ایک نظر

احکام سے متعلقہ احادیث کو آئمہ حدیث نے خصوصی توجہ سے نوازا احکامی احادیث کے مستقل مجموعہ تیار کیے گئے موطا امام مالک کے بعد فتحی احادیث کا ایک ذخیرہ حضرت سفیان بن عینہ کے پاس تھا وہ احادیث

حضرت سفیان[ؓ] کے شاگرد حمیدی کی مسند میں موجود ہیں۔ (۱۶)

اسی طرح حضرت سفیان[ؓ] کی روایات مسند احمد بن خبل کے اندر بھی موجود ہیں امام شافعی[ؓ] نے بھی سفیان[ؓ] بن عینہ سے فقہی احادیث حاصل کیں امام صاحب امام مالک اور سفیان بن عینہ کے شاگرد تھے اور انہوں نے اپنے ان دو استاذہ کی روایات کو کتاب الام میں جگہ دی احادیث احکام کی ابتدائی کتب میں *لمشقی فی الاحکام شامل* ہے جو حافظ عبد اللہ بن علی الجارود (۳۰۷-۲۳۰ھ) نے مرتب کی اس میں فقہی ابواب کی ترتیب کو ملحوظ رکھا گیا احادیث کی تعداد ۱۱۲۳ ہے۔ یہ کتاب بیروت سے چھپ چکی ہے۔

ابتدائی مجموعہ ہے احکامی احادیث میں قاسم بن اصنف کا مرتب کردہ مجموعہ بھی شامل ہے جسے بھی *لمشقی* کا عنوان دیا گیا۔ قاسم بن اصنف کے بعد حافظ سعید بن عثمان ابن السکن البغدادی (جو بعد میں مصر چلے گئے اور وہیں وفات پائی) نے صحیح *لمشقی* نامی کتاب مرتب کی جو احکامی روایات کا ایک مجموعہ تھی۔

اس کے بعد احادیث احکام کے مجموعے معروف کتب حدیث سے ماخوذ احکامی احادیث سے تیار کیے گئے۔ اس لیے کہ فقہی و احکامی احادیث دیگر مضمایں و عناءوں کی حامل احادیث کے ساتھ صحیح بخاری، صحیح مسلم اور سنن اربعہ جیسے ذخائر حدیث میں محفوظ کردی گئی تھیں، معروف کتب احادیث احکام کا تذکرہ ذیل میں مذکور ہے۔

(۱) الاحکام الشریعه، یہ حافظ محمد بن عبد الحق الشیبی کا مرتب کردہ مجموعہ ہے جو تین کتابوں (کبری، وسطیٰ اور صغیری) پر مشتمل ہے۔

سب سے پہلے علامہ شبیلی نے الکبریٰ لکھی جس میں روایات احکام کو اسانید کے ساتھ تحریر کیا پھر اس کا اختصار الوسطیٰ کے نام سے تیار کیا جس میں اسانید حذف کر دیں اور بعض روایات کو بھی نکال دیا پھر الوسطیٰ کا اختصار الصغریٰ کے نام سے کیا جس میں ضعیف احادیث کو حذف کر کے صرف صحیح احادیث کو باقی رکھا، وہ لکھتے ہیں۔

تخيرتها صحیحة الإسناد، معروفة عند النقاد، قد نقلها الأثبات، و تداولتها الثقات،

آخر جتها من كتب الأئمة و هداة الأمة. (۱۷)

علامہ عبد الحق الشیبی نے کسی معین مذہب کی تقلید کے بغیر عمومی اعتبار سے اولہ فقة کو جمع کیا ہے الاحکام الشرعیہ الصغریٰ کی متعدد شروح بھی لکھی گئی ہیں شروح لکھنے والے علماء میں محمد بن احمد بن مرزوق التمدنی الماکی (ت ۸۱۷م) محمد بن عمرو بن المرحل الشافعی (ت ۷۱۶ھ)، عبدالعزیز بن ابراہیم بن بزیزة (ت ۲۶۲ھ)، عبدالعزیز بن خلف بن ادريس اسلام الشاطبی (ت ۲۶۲ھ) شامل ہیں۔

(۲) الاحکام الکبریٰ اور عمدة الاحکام، حافظ عبد الغنی بن عبد الواحد المقدسی الحسنی (۴۰۰ھ) کی

مرتب کردہ کتب ہیں حافظ ذہبی نے لکھا ہے صاحب الاحکام الکبریٰ والصغریٰ (صغریٰ سے مراد عمدة الاحکام ہے)۔ (۱۸)

اس کتاب میں حافظ مقدسی نے صرف ان احادیث احکام کو جمع کرنے پر اکتفا کیا ہے جو صحیحین میں موجود ہیں انہوں نے اس کتاب میں روایات کی اسناد کو حذف کر دیا ہے فقہی ابواب پر یہ کتاب مرتب کی گئی ہے۔ اس کی متعدد شروح لکھی گئی ہیں۔ ذیل میں چند کا ذکر کیا جاتا ہے۔

☆ تيسیر المرام فی شرح عمدة الاحکام، ابو عبد اللہ التمسانی المالکی نے یہ شرح پانچ جلدیں میں تحریر کی۔

الاعلام فی شرح عمدة الاحکام، یہ شرح سراج الدین عمر بن علی بن الملقن نے تحریر کی۔

عمدة الاحکام شرح عمدة الاحکام، یہ شرح ابو طاہر مجدد الدین الفیر و آبادی الشیرازی نے لکھی۔

عمدة الاحکام شرح عمدة الاحکام، یہ تاج الدین علوی الحسینی کی لکھی شرح ہے۔

احکام الاحکام فی شرح عمدة الاحکام، یہ شرح شیخ عمار الدین ابن الاشیر الحنفی کی لکھی شرح ہے۔

(۳) دلائل الاحکام من احادیث الرسول علیه الصلاة والسلام۔ یہ کتاب بہا الدین یوسف بن رافع (ابن شداد کے نام سے مشہور ہے) کا انتخاب ہے ابن شداد نے احادیث کی سندوں کو حذف کر کے روایات ذکر کی ہیں فقہی کتب کی ترتیب پر یہ کتاب مرتب کی گئی ہے۔ احادیث کا انتخاب مختلف کتب حدیث سے کیا گیا ہے جیسے موطا مالک، منند احمد، صحاح ستہ، سنن دارقطنی اور مصنف عبدالرزاق وغیرہ۔

(۴) المنتقى من اخبار المصطفى، عبدالسلام ابن تیمیہ نے اس کتاب کو تیار کیا اس میں ۵۰۲۰ احادیث ابواب فقہیہ کی ترتیب پر موجود ہیں اور یہ احادیث احکام پر مطبوع کتب میں سب سے بڑی کتاب شمار ہوتی ہے۔ علامہ ابن تیمیہ نے اس کتاب کے لیے صحیحین، منند احمد، جامع ترمذی، سنن نسائی، ابو داود، ابن ماجہ سے احادیث کا انتخاب کیا۔ امثنا کی متعدد شروح لکھی گئی ہیں۔

معروف محمدث اور نقیہ علامہ محمد بن احمد الہبادی المقدسی نے اس کتاب پر تعلیق کا آغاز کیا تھا لیکن اس کو مکمل نہ کر سکے علامہ احمد بن حسن قاضی الجبل نے قطر الغمام فی شرح احادیث الاحکام کے نام سے امثنا کی شرح لکھی لیکن وہ بھی اسے مکمل نہ کر سکے۔ سراج الدین عمر بن الملقن الشافعی نے بھی ایک شرح کا آغاز کیا لیکن اتمام نہ کر سکے۔ امثنا کی سب سے زیادہ مشہور شرح جسے اللہ بتارک و تعالیٰ نے قبول و انتشار سے نوازاً محمد بن علی الشوکانی

لیمنی کی لکھی نیل الاؤطار شرح مشقی الاخبار ہے۔

- (۵) الخلاصة فی احادیث الاحکام، ابو ذر یحییٰ بن شرف النوری الشافعی نے یہ کتاب مرتبہ کی۔
- (۶) الامام باحدیث الاحکام اور الالمام باحدیث الاحکام، یہ دونوں کتب تدقیق الدین محمد بن علی بن دقیق العید المالکی الشافعی کی مرتبہ ہیں دوسری کتاب پہلی یعنی الامام کا اختصار ہے۔ ابن قدامہ المقدسی نے الامام کی تشخیص تیار کی تھی جس کا نام الحیر رکھا۔ اس کی متعدد شروحات بھی لکھی گئیں اس کی ایک شرح محمد بن ناصر الدین المشقی نے کی۔
- (۷) الاحکام الکبری۔ حافظ محمد بن احمد بن عبد الهادی المقدسی الحسینی کی مرتبہ کردہ کتاب ہے۔ اس کتاب کے بارے میں تفصیلات موجود نہیں ہیں۔
- (۸) تحفة المحتاج الی ادلة المنهاج اور البلغة فی احادیث الاحکام، یہ دونوں تالیفات عمر بن احمد بن املقین الشافعی کی ہیں تحفة المحتاج کے مقدمے میں ابن ملقن ذکر کرتا ہے کہ وہ اس کتاب میں صحیح یا حسن حدیث ہی کا انتخاب کرے گا۔

تحفۃ میں احادیث کی تعداد ہے شیخ ابن ملقن نے تحفۃ المحتاج کا اختصار بھی خود تیار کیا اور اسے البلغۃ فی احادیث الاحکام کا نام دیا اور اس اختصار میں صرف صحیحین کی روایات کو لیا۔

- (۹) تقریب الاسانید و ترتیب المسانید، حافظ زین الدین عبدالرحیم بن الحسین العرائی نے یہ کتاب فتحی ابواب پر مرتب کی اور خود ہی اس کی شرح طرح التشریب فی شرح التقریب لکھنے کا آغاز کیا لیکن اسے مکمل نہ کر سکے بعد میں ان کے بیٹھے حافظ ابوذرعة ولی الدین احمد بن عبدالرحیم نے آٹھ جلدؤں میں مکمل کیا۔
- (۱۰) بلوغ المرام من ادلة الاحکام، حافظ احمد بن علی بن حجر العسقلانی الشافعی نے اسے مرتب کیا۔ احکامی احادیث کے ذخائر میں یہ کتاب بڑی شہرت کی حامل ہے۔ اس میں پندرہ سو کے قریب احادیث فتحی ابواب کی ترتیب پر مرتب کی گئیں ہیں اس میں ابن حجر عسقلانی حدیث کے مخرج کا تذکرہ کرتے ہیں لیکن سنہ حذف کردیتے ہیں۔ بلوغ المرام کی متعدد شروحات تحریر کی گئی ہیں۔ چند کا تذکرہ ذیل میں کیا جاتا ہے۔

☆ البدر التمام شرح بلوغ المرام، یہ شرح حافظ حسین بن محمد المغربی نے کی اور پھر خود ہی اس شرح کا اختصار بھی تحریر کیا اور اس میں بڑے فتحی نکات کا اضافہ کیا۔

☆ سبل السلام، یہ وقیع شرح محمد بن راسما علی الحسنی الصنعانی نے تحریر کی، عالم اسلام میں اس شرح سے بہت زیادہ استفادہ کیا گیا۔

احادیث احکام کی مشہور کتب کا تذکرہ پیش کیا گیا جس سے پہلے چلتا ہے کہ علمائے علم حدیث نے دور صحابہ ہی سے اس طرف خصوصی توجہ دی اور پھر تابعین و تبع تابعین نے اپنے پیش روؤں کے نقش قدم پر چلتے ہوئے فقد و احکام سے متعلقہ روایات کو اہتمام کے ساتھ محفوظ بنایا بعد کے ادوار میں علماء نے روایات احکام کے جمع و تالیف اور تہذیب و تحقیق کے شاندار کارناٹے سرانجام دیئے جس کا ثبوت مذکورہ ذخیرہ حدیث ہیں ان ذخیرے کے علاوہ حدیث کی امہات اکتباں میں احکامی احادیث کا بڑا ذخیرہ موجود ہے۔

پروفیسر شاخت احکامی احادیث کے بارے میں کی گئی ان عظیم کاؤشوں کو نظر انداز کرتے ہوئے بہیک سطر اپنی رائے دے دیتا ہے کہ فقه و قانون سے متعلق ایک بھی روایت مستند نہیں ہے فاضل مستشرق کا یہ روایہ اس کی علمی سطحیت کا پہتہ دیتا ہے۔

گولڈزیہر کے نقش قدم پر چلتے ہوئے پروفیسر جوزف شاخت اہل الرائے اور اہل الحدیث کو باہم متقاضم مکاتب فکر کے طور پر متعارف کرواتا ہے جن میں اخلاقیات شدید نوعیت کے تھے۔ اہل الرائے حدیث کی بجائے اپنی ذاتی آراء کو بنیادی اہمیت دینے تھے پھر ان کے عمل میں محدثین کی تحریک نے جنم لیا شاخت لکھتا ہے۔

The movement of the traditionists, the most important single event in the history of Islamic law in the second century of the hijra, was the natural outcome and continuation of a movement of religiously and ethically inspired opposition to the ancient schools of law.(19)

شاخت یہ باور کروانے کی کوشش کرتا ہے کہ اہل الرائے کے مقابلے میں محدثین یہ چاہتے تھے کہ فقه و اصول فقه پر منقول احادیث کو غالب رہنا چاہئے اس لیے انہوں نے روایات وضع کرنا شروع کیا اور یہ دعویٰ کیا کہ یہ روایات معتبر رواۃ اور غیر منقطع بندوں کے ذریعے پہنچی ہیں وہ لکھتا ہے:

The traditionists produced detailed statements or 'Traditions' which claimed to be the reports of ear-or eye witnesses on the words or acts of the prophet, handed down orally by an uninterrupted chain (Isnad) of trustworthy persons.(20)

اس کے بقول محدثین کی مذکورہ سرگرمی کو قدم فتحی مذاہب کی طرف سے شدید مزاحمت کا سامنا کرنا پڑا فاضل مستشرق لکھتا ہے:

Initially the ancient schools of law, the medinese as well as Iraqians, offered strong resistance to the disturbing element represented by the traditions which claimed to go back to the prophet.(21)

پروفیسر شاخت محدثین اور فقهاء میں باہمی چاقلش اور عدم اعتماد کا منظر دکھاتا ہے۔ لیکن حقیقت یہ ہے کہ اُس کا یہ سارا منظر خود ساختہ اور وضع کردہ ہے اس کی تحریروں کا جائزہ لینے سے ایک اہم اور بڑی بنیادی خامی آشکار ہوتی ہے کہ وہ پیشگی نتائج تک پہنچنے کے لیے ایک نظریہ قائم کرتا ہے اور پھر متصاد مشالیں دے کر مطلوبہ نتائج اخذ کرتا ہے۔ حالانکہ علمی و تحقیقی اصولوں کے مطابق کسی نتیجہ تک پہنچنے کے لیے پیش کردہ دلائل میں ہم آہنگی کا ہونا ضروری ہے۔ مثلاً پروفیسر شاخت نے دعویٰ کیا کہ مشکلین کے علاوہ تمام قدیم فقہی مذاہب نے حدیث کی صحیت سے مخالفت کی تاکہ یہ نیا عصر ان کی فقہ پر زیادہ اثر انداز نہ ہو سکے وہ لکھتا ہے:

Traditions from the Prophet had to overcome a strong opposition on the part of the ancient schools of Law, let alone the ahl A-Kalam, before they gained general acceptance.(22)

ایک دوسری جگہ پرشاخت جب وضع حدیث کے آغاز کے حوالے سے بات کرتا ہے تو کہتا ہے:

The best way of proving that a tradition did not exist at a certain time is to show that it was not used as a legal argument in a discussion which would have made reference to it imperative if it had existed.(23)

شاخت کہتا ہے کہ اگر یہ معلوم کرنا ہو کہ کون سی حدیث کس زمانے میں سرے سے موجود ہی نہ تھی تو اس کے لیے بہترین طریقہ یہ ہے کہ یہ دیکھا جائے کہ اس دور کے فقہاء نے اپنی مباحث میں اس کا حوالہ دیا ہے کہ نہیں اگر وہ اس حدیث کا حوالہ نہیں دیتے تو سمجھ جائیے کہ یہ حدیث اس دور میں ناپید تھی۔

اب غور طلب بات یہ ہے کہ پروفیسر شاخت محدثین اور فقہاء کے درمیان شدید مخالفت کا تذکرہ کرتا ہے، فقہاء کو حدیث کا مخالف قرار دیتا ہے تو ایسی صورت میں فقہاء حدیث کا حوالہ کیوں دیں گے اور اگر اپنی مباحث میں محمدین کی حدیثوں کو استعمال کرنا فقہاء کے لیے ضروری تھا تو حدیث کی مخالفت کا قصہ چہ معنی دارد۔

پروفیسر شاخت کی فقہ اسلامی کے آغاز وارتقاء کے حوالے سے کی گئی تحقیقات ایسی کئی اغلاط کی حامل ہیں فقہاء کے بارے میں رائے دیتے ہوئے شاخت ان کے اس اعتراف کو درخواست اتنا نہیں سمجھتا کہ وہ حدیث نبوی کے پابند ہیں اور قرآن مجید کے بعد ان کا مرجع حدیث نبوی ہے وہ ان کے اس اقرار پر توجہ نہیں دیتا وہ نوے فی صدائیسے مسائل سے صرف نظر کرتا ہے جن سے ثابت ہوتا ہے کہ فقہاء نے ان مسائل میں احادیث نبویہ سے استدلال کیا ہے اور اگر کسی معارض نے کسی فقیہ کے بارے میں کہہ دیا کہ اس مسئلے میں فقیہ نے حدیث کو قبول نہیں کیا تو اسے ہاتھوں ہاتھ لیتا ہے اور اسے اس انداز سے پیش کرتا ہے کہ گویا سونی صد مسائل اسی طرح کے ہیں۔ فاضل مستشرق کا یہ تحقیقی

اسلوب اس کی عدم دیانت کی نشاندہی کرتا ہے اسی طرح شاخت نے اپنے دعویٰ وضع حدیث کو ثابت کرنے کے لیے اپنی معروف تصنیف The Origins of Muhammadan Jurisprudence کے دوسرے باب میں چوبیس احکامی و فقہی احادیث ذکر کی ہیں مذکورہ احادیث میں سے صرف دس فقہی نوعیت کی ہیں جو احادیث سرے سے رسول اکرم صلی اللہ علیہ وسلم سے مردی ہی نہیں ہیں جبکہ تیرہ احادیث عبادات سے تعلق رکھتی ہیں جو فاضل مستشرق کے تصور کے مطابق فقہی و قانونی نوعیت کی نہیں ہیں۔ اس سے بھی ثابت ہوتا ہے کہ پروفیسر شاخت اپنے مطلوبہ نتائج کے حصول کے لیے دلائل اور ان کی صحت اور استناد کی بھی پرواف نہیں کرتا بس وہ تو پہلے سے طے شدہ نتائج اخذ کرنا چاہتا ہے اس کا یہ طرز عمل واضح کرتا ہے کہ اپنی تحقیقات کے ذریعے وہ حقائق تک رسائی کا خواہاں نہیں ہے بلکہ اس کا مقصد وحید اسلام کو فقه و قانون کے میدان میں ناقص و کمزور ثابت کرنا ہے اور مصادر اسلام کے بارے میں تشکیک کے نتیجے ہونے ہیں تاکہ اسلام کو ایک ناکارہ اور ناکام دین کے طور پر پیش کیا جائے۔

خلاصہ بحث

احکامی و فقہی احادیث کے بارے میں مستشرقین کے نقطہ نظر کا جائزہ لینے سے یہ بات واضح ہوئی کہ وہ پہلے ایک نظریہ یا نقطہ نظر قائم کر لیتے ہیں اور پھر اس کے اثبات کے لیے دلائل کے درپے ہو جاتے ہیں وہ دلائل کی صحت و درستی حتیٰ کہ ان کے باہمی تضاد پر بھی توجہ نہیں دیتے فقہ و احکام سے متعلقہ احادیث کے بارے میں مستشرقین کی آراء میں سطحیت پائی جاتی ہے محدثین اور فقہاء کے بارے میں تبصرہ کرتے ہوئے علمائے استشراق برآہ راست ان کی کتب کا مطالعہ کرنے کی بجائے، ان کے موقف اور دلائل کا جائزہ لینے کی بجائے ان کی مخالف آراء کی تلاش میں سرگردان رہتے ہیں اور ان کی دستیابی پر انہیں اپنی علمی و تحقیقی مباحثت کی بنیاد بناتے ہیں فقہی و احکامی احادیث کے بارے میں آئندہ اسلام کی گئی کاؤشوں کا ایک جائزہ پیش کیا گیا جس سے یہ بات سامنے آتی ہے کہ مسلمانوں نے احادیث کی حفاظت و تدوین اور انتقال کا غیر معمولی انتظام کیا جس سے ذخیرہ حدیث کے ناقص و آلوہ ہونے کا شانسہ تک نہ رہا۔

حوالہ جات و حواشی

- (1) Goldziher, Ignaz, Introduction of Islamic Theology and Law, New Jersey, Princeton University Press, 1981, p.40
 (۲) النجم: ۵۳-۲
- (3) سنن ابی داؤد، کتاب العلم، باب فی کتاب العلم (۳۶۳۶/۳۱۸)
- (4) Schacht, Joseph, The Origins of Muhammadan Jurisprudence, Oxford, Clarendon Press, 1959, p.149
- (5) Schacht, Joseph, An introduction to Islamic law, Oxford, Clarendon Press 1982, p.34
- (6) Azami, Mustafa, Studies in early hadith literature, Beirut, Al-Maktab-Al-Islami 1968, p.222
- (7) ابن عبدالبر، الاندیشی، جامع بیان العلم و فضله، باب ذکر الرخصة فی کتاب العلم حدیث: (۳۹۲)،
 الحمکلة العربیة السعوڈیة، دار ابن الجوزی، ص: ۳۰۳
- (8) ابن تیمیہ، مجموع الفتاوی، الریاض، عالم الکتب، طبعۃ سنة: ۱۹۹۱ م، ۸-۹.
- (9) البوی، المعرفة والتاریخ، (تحقیق اکرم ضیاء العمری) المدیۃ المنورۃ، الدار، طبعۃ الاولی سنة: ۱۹۸۹، ۲/۸۲۶
- (10) سیوطی، جلال الدین، تبییض الصحیفة بمناقب ابی حنیفہ، (تحقیق محمود محمد محمود) بیروت، دارالکتاب العلمیة، الطبعۃ الاولی: ۱۹۹۰ م، ص: ۱۱۹
- (11) Schacht, Joseph, The Origins of Muhammadan Jurisprudence, p.149
- (12) سیوطی، جلال الدین، تزیین الممالک بمناقب الامام مالک، مصر، طبع خیریہ ۱۳۲۵ھ، ص: ۲۲
- (13) مالک بن انس، الموطأ، (صحیه، و رقمه، و خرج احادیثه، و علق علیه، محمد فؤاد عبدالباقي) بیروت، داراجیاء التراث العربی، ل۔ت، مقدمہ (ج)
- (14) Yasin-Dutton, The Origins of Islamic Law, New Delhi, Lawman India Private Limited, p.173,

- (15) GoldZiher, Ignaz, Muslim Studies, Edited by S.M. Stern, Translated from German by C-R- Barber & S.M. Stern, Albany, State University of New York Press, 1971, vol.2 p.198
- (١٦) الحميدى، ابو بكر عبد الله بن زيد، مسنن الحميدى، تحقيق حبيب الرحمن العظمى، بيروت، دار الكتب العلمية
- (١٧) الشنيلى، ابو محمد عبد الحق، الاحكام الشرعية الصغرى، تحقيق ام محمد بنت احمد الهميس، القاهرة، مكتبة ابن تيمية، الطبعة الاولى: ١٩٩٣م، ٢١/١
- (١٨) ذهبي، شمس الدين محمد بن احمد، سير اعلام النبلاء، بيروت، طبعة تاسعة، سنة: ١٩٩٣م، ٢٢٢/٢١
- (19) Schacht, Joseph, An Introduction to Islamic Law, p.34
- (20) Ibid
- (21) Ibid, p.35
- (22) Schacht, Joseph, The Origins of Muhammadan Jurisprudence, p.57
- (23) Ibid,p.140

